

వశ్యే జదీద్ 60వ వార్షిక గొప్ప ప్రకటన

వశ్యే జదీద్ చందాదారుల ఆర్థిక త్యాగముల విశ్వాసపూర్వక ప్రస్తావన

కీ.శే.మిర్జా ఖలీల్ అహ్మద్ గారి సతీమణి గౌ. అన్నా తాహిరహ్, చౌర్చి హమీద్ నస్రుల్లాహ్ ఖాన్ గారి సద్గుణముల ప్రస్తావన

హజ్రత్ అమీరుల్ ముఖినీన్ భలీఫతుల్ మసీహిత్ ఖామిస్ అయ్యుద్దహుల్లాహు తాలా బనీస్సిహిత్ అజీజ్ 06.01.2017

తేదీ - మస్జిద్ బైతుల్ ఫుతుహ్ లండన్ లో ప్రసంగించిన ఖుత్బా జమా సారాంశము

తషహుద్, తఅవ్వుజ్, తస్మియ, సూర ఫాతిహా వరనానంతరం హుజూరె అన్వర్ అయ్యుద్దహుల్లాహు తఆలా బినస్సిహిల్ అజీజ్ ఇట్లు ప్రసంగించిరి.

స్వంత ఆనందము కొరకు, స్వంత ఉద్దేశముల కొరకు కూడ మానవుడు ధనమును ఖర్చు చేయును. ఎప్పుడో ఒక సారి దాన ధర్మములు కూడ చేయును. కాని ప్రపంచములోని ప్రతి నగరము, ప్రతి దేశములో ఒకే ఉద్దేశము కొరకు ఒకే హస్తముపై ఏకమై ధర్మ ప్రచారము, ప్రజా సేవ అను ఉద్దేశముతో ఖర్చు చేయుటకు ప్రతి సభ్యుడు, జనులు తమ ధనమును ప్రవేశపెట్టు పక్షము, జమాఅత్ ప్రపంచములో ఎక్కడా లేదు. ఇలాంటిది ఒక్క జమాఅత్ మాత్రమే గలదు. అల్లాహ్ తఆలా ఈ ఉద్దేశముతో స్థాపించిన జమాఅతే అది. ఆహజ్రత్ సల్లల్లాహు అలైహి వసల్లం నిజమైన దాసుని జమాఅత్ అది. మసీహ్ మౌవూద్, మస్జి మాహూద్ జమాఅత్ అది. ప్రపంచమంతలా ఇస్లాంను వ్యాపించే కార్యము వారికి అప్పగించబడినది. అది సుమారు గత 128 సం॥ల నుండి ఇస్లాం సేవ, ప్రజా సేవ కొరకు తన ధనమును త్యాగము చేయుచున్నది. హజ్రత్ మసీహ్ మౌవూద్ అలైహిస్సలాతు వస్సలాం ఖుర్ఆన్ బోధన అనుసారము ధనమును వినియోగించే సరియైన స్థానము, ధన త్యాగ భావమును ఈ జమాఅత్ నకు తెలిపినందుకే ఇలా జరుగుచున్నది. హజ్రత్ మసీహ్ మౌవూద్ అలైహిస్సలాతు వస్సలాం ఇట్లనిరి.

ఇస్లాం ఇప్పుడు అతి క్షీణత స్థితిలో యున్నది. కనుక అల్లాహ్ మార్గములో ఖర్చు చేయాలని నేను పదే పదే ఆదేశించుచున్నాను. బాహ్యంతర లోపములను చూచి మనసు ఆందోళన చెందుచున్నది. ఇస్లాం ఇతర విపక్ష మతములకు బలైపోవుచున్నది. ఈ స్థితి ఏర్పడినను మనము ఇస్లాం ప్రగతి కొరకు చర్యలు చేపట్టకూడదా? ఈ ఉద్దేశము కొరకే అల్లాహ్ తఆలా ఈ సంస్థను స్థాపించినాడు. దీని ప్రగతి కొరకు శ్రమించుట అల్లాహ్ తఆలా ఆదేశము, అభీష్టమును అనుసరించటయే.

మరల ఇట్లనిరి. అల్లాహ్ తఆలా కొరకు ఇచ్చిన వానికి కొన్ని రెట్లు పెంచి ఇస్తానని అల్లాహ్ తఆలా వాగ్దానములు కూడ గలవు. ఇహలోకములోనే అతనికి ఎంతో లభించును. ఎంత మేరకు సుఖము లభించునో మరణించిన తరువాత పరలోక ఫలితమును కూడ అతడు చూడును. కనుక ఇస్లాం ప్రగతి కొరకు తమ ధనమును ఖర్చు చేయగలరని ఇప్పుడు నేను మీరందరికి సూచించుచున్నాను. వారి అనుచరులు ఈ విషయమును అర్థము చేసుకొని తమ ధనమును ధార్మిక అవసరాల కొరకు ప్రవేశ పెట్టినారు.

తమ అవసరాలను పట్టించుకోకుండా ధార్మిక అవసరాల కొరకు పోటా పోటీగా త్యాగములు చేసిన చాలా మంది ఉదాహరణలను తమ పుస్తకములు, ప్రచవనములలో హజ్రత్ మసీహ్ మౌవూద్ అలైహిస్సలాతు వస్సలాం ప్రస్తావించినారు. హజ్రత్ మసీహ్ మౌవూద్ అలైహిస్సలాతు వస్సలాం జమాఅత్ సభ్యులకు ఈ త్యాగముల అభిరుచి ఎలా కలిగించినారనగా ఒక తరం తరువాత మరో తరం త్యాగములు చేయుచు వస్తున్నారు. ఇంతే కాక సుదూర దేశముల ప్రజలు తరువాత వచ్చి చేరినవారు, చేరుచున్నవారు కూడ గత మహానుల త్యాగముల ఈ విషయములను లేదా ఫలానా ఉద్దేశము కొరకు త్యాగము చేయవలసిన అవసరమున్నదని విన్నప్పుడు, అల్లాహ్ తఆలా శాసనమును విన్నప్పుడు ఈ త్యాగముల స్ఫూర్తిని అర్థము చేసుకొని ఆశ్చర్యము కలిగి విధముగా ఉదాహరణలు చూపుచున్నారు.

ధనికుల కంటే ఎక్కువ మధ్య తరగతి, నిరుపేదలే త్యాగములు చేయుచున్నారు, ఆశ్చర్యకర ఉదాహరణలు వ్యక్తపరుస్తున్నారు. మా సాధారణ త్యాగముతో ఏమి జరుగునని వారు భావించరు. అల్లాహ్ తఆలా తెలిపిన ఈ దైవవాక్కును వారు అర్థము చేసుకుంటారు.

وَمَثَلُ الَّذِينَ يُنْفِقُونَ أَمْوَالَهُمْ ابْتِغَاءَ مَرْضَاتِ اللَّهِ وَتَثْبِيْتًا مِّنْ أَنْفُسِهِمْ كَمَثَلِ جَنَّةٍ بِرَبْوَةٍ أَصَابَهَا وَابِلٌ فَآتَتْ
أَكْلَهَا ضِعْفَيْنِ فَإِن لَّمْ يُصِبْهَا وَابِلٌ فَلْأَلَّ وَاللَّهُ بِمَا تَعْمَلُونَ بَصِيرٌ -

(అల్బఖరహ్:266) అనగా అల్లాహ్ ప్రీతిని కోరుచు, తమ ఆత్మలను శక్తిమంతములను చేసుకొనుటకు తమ సంపదను వినియోగించువారి స్థితి ఎత్తైన ప్రదేశము నందున్న ఉద్యానవనము వంటిది. ఆ తోటపై పెనువాన కురిసినప్పుడు అధికాధి ఫలములను అందించెను. పెనువాన కాక మంచు కురిసినను చాలు. మీరు చేయునదంతయు అల్లాహ్ చూచును.

నిరుపేదల ఈ త్యాగము తల్ అనగా మంచు వలె గలదు. వీరి సాధారణ త్యాగము వలన తోటకు లభించే కొద్ది తడి అల్లాహ్ తఆలా శుభముతో అనంత ఫలములందించును. మనము ఒక బీద జమాఅత్ అయినను ప్రపంచములోని ప్రతి కోణములో ఇస్లాం ప్రచారము, ప్రజా సేవా కార్యక్రమాలను చేపట్టుచున్నాము. ఇన్ని తక్కువ వనరులతో మీరెలా ఇంత అధిక పనులు చేస్తున్నారని ప్రపంచము ఆశ్చర్య పడే విధముగా అల్లాహ్ తఆలా మన కార్యములలో శుభములు కలిగించుచున్నాడు. వీరు త్యాగములు చేయు ప్రజలైనందున ఇది సాధ్యమైనది.

اِنَّ مَثَلَ عِبَادِيْ لِلّٰهِ كَمَثَلِ الْغُرُبَاتِ الْعَرَبِ اِنْ كَانَتْ رَاحَةً مِّنْ رَّاحَةٍ لَّيَسَّرَنَّ لِلّٰهِ الْخُرُوجَ بِالْمَعْرُوفِ بِالْعَزَّةِ اِنَّ اللّٰهَ لَیَسِّرُ لِلّٰهِ الشَّيْءَ اِنْ شَاءَ اِنَّ اللّٰهَ لَیَهْدِ الْوَسِيْلَ اِنَّ اللّٰهَ لَیَهْدِ الْوَسِيْلَ اِنَّ اللّٰهَ لَیَهْدِ الْوَسِيْلَ اِنَّ اللّٰهَ لَیَهْدِ الْوَسِيْلَ

అనగా వారు తమ ధనమును అల్లాహ్ తఆలా ప్రీతిని పొందుటకు ఖర్చుచేస్తారని అల్లాహ్ తఆలా ఉదహరించిన వారిలో చేరుటకు మీరు ప్రయత్నించుతారు. అల్లాహ్ తఆలా ప్రీతి ఉద్దేశించబడినప్పుడు ఫలములు కూడ చాలా వచ్చును, శుభము కూడ అధికముగా కలుగును. నేడు కూడ ఈ త్యాగముల ఉదాహరణలు గణించలేని సంఖ్యలో గలవు. వాటిలోని కొన్నిటిని నేను ప్రస్తావించుచున్నాను.

ఖాదియాన్ నుండి వేలాది మైళ్ల దూరాన యున్న ఒక బాలిక అహ్మదియ్యత్ నిజమైన ఇస్లాం వడిలోకి రాగానే ఆమె ఆలోచన ఎలా మారిపోతుంది. త్యాగము చేయు భావన ఎలా కలుగునో ఆ బాలిక నోటితోనే విందాము. ఈ బాలిక యుగాండాలో నివాసముంటున్నది. నిరక్షరాస్యురాలు కాదు. విశ్వవిద్యాలయములో చదువుకుంటున్నది. గత జూలైలో విశ్వవిద్యాలయములో ప్రవేశించేముందు కొన్ని వస్తువులు నేను కొనవలసియుండెను. కాని అందుకు నగదు తక్కువ యుండెను. నా చందా కూడ బకాయా యుండెను. కనుక ఆ నగదును నేను చందాలో ఇచ్చివేసితిని. అల్లాహ్ తఆలా తప్పక నాకు సహకరించునని నేను గట్టిగా నమ్ముచుంటిని. నేను చందా చెల్లించినందుకు మనశ్శాంతితో యుంటిని. ఒక నెల తరువాత విశ్వవిద్యాలయము మొదలుగుటకు కేవలం మూడు రోజులు మాత్రమే మిగిలియుండెను. మా ఒక అత్తమ్మ మా అమ్మకు ఫోన్ చేసి నేనెప్పుడు విశ్వవిద్యాలయమునకు వెళ్లుచున్నానో తెలుసుకొని నన్ను తన ఇంటికి పిలిచెను. నేను సాయంత్రం వారింటికి వెళ్లగా వారు నాకు కొంత నగదు అందించిరి. విశ్వవిద్యాలయ అవసరము కంటే అది ఎన్నో రెట్లు ఎక్కువ యుండెను. చందాలో ఇచ్చిన నగదు కంటే మొత్తం పది రెట్లు అధికముగా యుండెను. అల్లాహ్ తఆలా నా దుఆ విని నేనూహించని చోట నుండి నాకు సహకరించెను.

భారత దేశము నుండే ఒకరు కేరళ జమాఅత్ మన్నేరినకు చెందినవారు. వారి గురించి అక్కడి ఇన్స్పెక్టర్ ఖమ్రుద్దీన్ గారిట్లు వ్రాసిరి. వారు రెక్కిన్ వ్యాపారము చేస్తారు. చందా వఖ్సె జదీద్ వసూలు చేయుటకు నేను వారి దుకాణమునకు వెళ్లగా నా నగదు చాలా ఇరికి యున్నందున చాలా కష్టమగుచున్నదని తెలిపిరి. అయినను వారు ఒక భారీ నగదు వ్రాసి చెక్ ఇచ్చిరి. ఇప్పుడు నా అకౌంట్లో ఇన్ని రూపాయలు లేవు కాని నేను త్వరగా చెల్లించేందుకు అర్హుడనగుటకు దుఆ చేయగలరని అనిరి. మరుసటి రోజే ఫోన్ చేసి నేను మీకు ఇచ్చిన తరువాత నా ఖాతాలో చాలా నగదు వచ్చినది. కనుక మీరు నా చెక్ను విడిపించుకోగలరని చెప్పి ఇదంతా చందా శుభ ఫలితమని, ఇదంతా అల్లాహ్ తఆలా అనుగ్రహమేనని కూడ తెలిపిరి.

తూర్పు ఆఫ్రికాలోని ఒక దేశము తన్జానియాలో నివసించే ఒక వితంతువు ఉదాహరణ గలదు. ఆమె గురించి అక్కడి అమీర్ ఇట్లు వ్రాసిరి. ఔరంగా టౌన్ ముఅల్లిమ్ గారు ఒక వితంతువు వద్దకు చందా వఖ్సె జదీద్ వసూలు చేయుటకు వెళ్లిరి. ప్రస్తుతం నా వద్ద ఏమియును లేదు. కాని ఏదైనా ఏర్పాటు జరిగిన వెంటనే నేను స్వయముగా హాజరై చెల్లిస్తానని ఎంతో ఉద్వేగభరితంగా ఆమె చెప్పిరి. ముఅల్లిమ్ గారు ఇంకా ఇంటికి చేరుకోకముందే ఆమె పది వేల షిలంగ్ రూ॥లు తీసుకొని హాజరైరి. ఈ నగదు ఒక చోట నుండి వచ్చినందున మీకు చెల్లించాలని భావించి వచ్చినాను అనిరి. నా స్వంత ఖర్చులు తరువాత పూర్తి చేసుకుంటాను. ఇంకా ఇట్లనిరి. నా వాగ్దానము 25 వేలు. మిగతా 15 వేలు కూడ నాకు లభించగానే తీసుకొని వస్తాను. కాని 10 నిమిషాల తరువాత మరల నడగుతో వచ్చి, అల్లాహ్ తఆలా వ్యవహారము చూడండి! నేను అతని మార్గములో 10 వేలు చెల్లించి వెళ్లగా ఇంటికి చేరుకోక ముందే అల్లాహ్ తఆలా నాకు 35 వేల రూ॥లు పంపినాడు. అందులోని 15 వేలు బకాయా చందా చెల్లించగా ఇంకా నా దగ్గర 20 వేల రూ॥లు గలవు. ఇది అల్లాహ్ తఆలా ప్రసాదించిన చందా శుభము. ఈ విధముగా వారి విశ్వాసము పెరిగినది.

పశ్చిమ ఆఫ్రికాలోని ఒక దేశము బేనిన్ లోని ఒక అహ్మదీయుని ఉదాహరణ చూడండి! ఇంకా సంవత్సరం కూడ గడవక ముందే త్యాగ స్ఫూర్తి భావన ఎంత ప్రామాణిక స్థాయికి చేరినది. ఇది పాతవారికి కూడ ఆదర్శమే. అక్కడి ముబల్లిఖ్ ముజఫ్ఫర్ గారిట్లు వ్రాసిరి. కర్తూని రీజన్ లోని ఒక గ్రామము డికాంబేలో ఈ సంవత్సరం జమాఅత్ ఏర్పాటైనది. ఇక్కడి నివాసులు మత్స్యకారులైనందున సాధారణంగా చేపలు పట్టుకొని విక్రయిస్తుంటారు. ఇదే వారి ఆదాయ మార్గము. లోకల్ ప్రచారకడు చందా గురించి వారికి తెలిపెను. ఆర్థికంగా బలహీనంగా యున్న ఒక అహ్మదీ వెనువెంటనే ఆచరించుచు ఒక వెయ్యి ఫ్రాంక్ నగదు చెల్లించి ఇట్లనిరి. నా పరిస్థితులు మంచిగా లేవు. అయినను ఏ జమాఅత్ లో చేరినామో దాని తరపున ఒక పిలుపు ఇవ్వబడినప్పుడు దానిలో చేరకుండా యుండుట మంచిది కాదని నేను భావించినాననిరి.

కోంగోకన్నాసా నుండి ముబల్లిఖ్ షాహిద్ గారిట్లు వ్రాసిరి. ఒక స్త్రీ చిన్న స్థాయిలో వ్యాపారము చేస్తారు. దేశ పరిస్థితుల వలన ఈ వ్యాపారములో లాభము కలుగదని సంవత్సరం మొదలైనప్పుడు భావించిరి. ఆమె ఇట్లు తెలిపిరి. అందుకే సంవత్సరం ఆరంభములోనే నేను చందా వఖ్సె జదీద్ చెల్లించి అల్లాహ్ తఆలాతో చేసిన వ్యాపారములో నష్టము రాదని నేను భావించినాను. అల్లాహ్ తఆలా కృపానుసారము వ్యాపారములో లాభము కలిగినది. ప్రస్తుత దేశ పరిస్థితుల ప్రభావము పడకుండా వ్యాపారములో ఎలాంటి నష్టము రాలేదు.

అహ్మదీయుల త్యాగములు ఇతరులపై ఎంత ప్రభావము పడును. ఇది కూడ ప్రచారమునకు మార్గములను తెరుచును. బంగ్లాదేశ్ అమీర్ గారిట్లు వ్రాసిరి. ముగ్గురు స్నేహితులు ప్రచారము పొందుచుండిరి. కాని ఎంత ప్రచారము చేసినా బైఅత్ చేయుటకు ఆసక్తి చూపేవారు కాదు. గత శుక్రవారము వీరు ముగ్గురు మస్జిద్ నకు వచ్చిరి. జుమా ఖుత్బాలో వఖ్సె జదీద్ గురించి శ్రద్ధ వహించబడెను. కనుక జుమా నమాజ్ తరువాత చందా చెల్లించుటకు ప్రజలు వరుసలు కట్టి నిలబడిరి. ప్రచారము పొందుచున్న ఆ మిత్రులు ఈ దృశ్యమును చూచి చందా తీసుకొనుటకు మా మౌల్వీల గొంతు, నాలుకలు ఎండిపోతాయి. అయినను ప్రజలు చందా చెల్లించరు. ఇక్కడ ఒక చిన్న ప్రకటన చేయగానే చందా చెల్లించుటకు మంది వరుసలు కట్టి నిలబడిరి. ఇదే నిజమైన ఇస్లాం స్ఫూర్తి. ఆ ముగ్గురు మిత్రులు ఈ దృశ్యమును చూచి అక్కడే బైఅత్ చేసిరి. వఖ్సె జదీద్ శాఖలో చందా కూడ చెల్లించిరి.

ప్రపంచములోని వివిధ దేశముల జమాఅత్ సభ్యుల నగదు త్యాగములు విశ్వాసపూర్వక సంఘటనలను హుజూరె అన్వర్ ప్రస్తావించిరి. అనంతరం ఇట్లనిరి. జనవరి మొదటి వారంలో వఖ్సె జదీద్ క్రొత్త సంవత్సర ప్రకటన చేయు ఆచారము గలదు. ఈ కొన్ని సంఘటనల తరువాత ఇప్పుడు నేను వఖ్సె జదీద్ 60వ సంవత్సరమును ప్రకటించుచున్నాను. గత సంవత్సరములోని అల్లాహ్ తఆలా శుభములను అనగా వసూళ్లను కూడ ప్రస్తావిస్తాను. వఖ్సె జదీద్ సంవత్సరం 31 డిసెంబర్ తో ముగుస్తుంది. 31 డిసెంబర్ 2016 తేదీన 59వ సంవత్సరం ముగిసినది. ఇప్పటి వరకు అందిన నివేదికల ప్రకారము అల్లాహ్ తఆలా కృపానుసారము ప్రపంచములోని జమాఅతులు 80

లక్షల 20 వేల పౌండ్ల త్యాగమును సమర్పించెను. ఈ త్యాగము గత సంవత్సరం కంటే 11 లక్షల 29 పౌండ్లు అధికం. ప్రపంచములోని జమాఅతులలో వసూలు పరంగా ఈ సంవత్సరం కూడ పాకిస్తాన్ ప్రధమ స్థానంలో గలదు.

పాకిస్తాన్‌ను విడిచి మొత్తమ్మీద వసూలు పరంగా విదేశాలలోని మొదటి 10 జమాఅత్‌లు ఇట్లు గలవు.

1. ఇంగ్లాండ్, 2. జర్మనీ, 3. అమెరికా, 4. కెనడా, 5. భారత దేశము, 6. ఆస్ట్రేలియా, 7. మిడిల్ ఈస్ట్, 8. ఇండోనేషియా, 9వ స్థానంలో కూడ మిడిల్ ఈస్ట్‌లోని ఒక దేశము గలదు. 10 ఘానా. అనంతరం బెల్జియం, ఆ తరువాత స్విట్జర్ ల్యాండ్ గలవు.

తల సరి చెల్లింపు ప్రకారము అమెరికా మొదటి స్థానంలో వుండగా తరువాత స్విట్జర్ ల్యాండ్, తరువాత ఫిన్‌ల్యాండ్, తరువాత ఆస్ట్రేలియా, సింగాపూర్, ఫ్రాన్స్, తరువాత జర్మనీ, తరువాత టినిడాడ్, తరువాత బెల్జియం, తరువాత కెనడా. ఇంగ్లాండ్ మొదటి స్థానంలో నిలిచినను తలసరి చెల్లింపులో వెనుకబడియున్నది. అల్లాహ్ తఆలా అనుగ్రహముతో ఈ సంవత్సరం వఖ్ఫ్ జమీన్‌లో 13 లక్షల 40 వేల చందాదారులు పాల్గొన్నారు. గత సంవత్సరం కంటే ఒక లక్ష ఐదు వేలు అధికం. సంఖ్యలో చేర్చుల ప్రకారం కెనడా, ఇండియా, ఇంగ్లాండ్‌తో పాటు అఫ్రికాలో గనీకనాకరి, కేమరూన్, గేంబియా, సెనిగాల్, బేనిన్, నైజేరియా, కోంగోకన్జాసా, బోర్నినాఫాసు, తన్జానియా చెప్పుకోదగ్గ పని చేసెను.

భారత్‌లోని 10 రాష్ట్రములు ఇట్లు గలవు. 1. కేరళ, 2. జమ్మూ కశ్మీర్, 3. తమిళనాడు, 4. కర్ణాటక, 5. తెలంగాణ, 6. ఒడిశా, 7. పశ్చిమబెంగాల్, 8. పంజాబ్, 9. ఉత్తర ప్రదేశ్, 10. మహారాష్ట్ర. భారత్‌లోని మొదటి 10 జమాఅతులు. 1. కరులాయి, 2. కాలికట్, 3. హైద్రాబాద్, 4. పత్తపిరియమ్, 5. ఖాదియాన్, 6. కన్నానూర్ టౌన్, 7. కోల్కత, 8. బంగళూరు, 9. సూలూరు, 10. పైంగాడి. తాగ్యముల చేయు వీరందరి ధన, జీవితములలో అల్లాహ్ తఆలా అనంత శుభము కలిగించుగాక!. ఇక ముందు కూడ సంబంధిత పదవిదారులు తమ కార్యములను సరిగ్గా చేయుటకు క్రియాశీలకం చేయుగాక! మిగిలిన లోపాలను దూరము చేయుటకు ప్రయత్నించుదురు గాక! ప్రత్యేకంగా అధిక సంఖ్యలో చేర్చవలెను. కొద్ది నగదు చెల్లించి చేర్చినా ప్రతి ఒక్కరిని చేర్పించుట అనివార్యము.

ఖుత్బా చివరలో హుజూర్ ఇట్లనిరి. ఇప్పుడు నేను నమాజుల తరువాత రెండు పరోక్ష అంత్యక్రియ ప్రార్థనలు చదివించెదను. మొదటిది. కీ.శే. మిర్జా ఖలీల్ అహ్మద్ గారి సతీమణి గౌ|| అస్మా తాహిరహ్ గారిది. 23 డిసెంబర్ 2016 తేదీన 79 సం||ల వయసులో కెనడాలో మృతి చెందిరి. -والله اعلم

రెండవది. చౌద్రి హమీద్ నస్రుల్లాహ్ ఖాన్ గారిది. 4 జనవరి 2017 తేదీన లాహోర్‌లో 83 సం||ల వయసులో మృతిచెందిరి. -والله اعلم ఈ ఇద్దరి సద్గుణములను, సేవలను ప్రస్తావించి ఇట్లు దుఆ చేసిరి. అల్లాహ్ తఆలా వీరిని క్షమించి, కరునించి, వీరి స్థాయి, అంతస్థులను పెంచుగాక! వీరి సంతానము కూడ ఖిలాఫత్, జమాఅత్‌తో విశ్వసనీయతతో కూడిన సంబంధము కలిగి, వీరి సత్కార్యములను కొనసాగింతురు గాక! (ఆమీన్)



BOOK POST (PRINTED MATTER)

To,

.....

